



# महाराष्ट्र शासन राजपत्र

असाधारण

प्राधिकृत प्रकाशन

वर्ष ७, अंक ८]

शुक्रवार, जुलै ३०, २०२१/श्रावण ८, शके १९४३

[पृष्ठ ४, किंमत : रुपये ६२.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

## भाग एक-अ—अमरावती विभागीय पुरवणी

(भाग ४-ब मध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम या अन्वये काढण्यात आलेले आदेश व अधिसूचना.

भाग १-अ (असा.) (अ. वि. पु) म. शा. रा., अ. क्र. २४.

### जिल्हाधिकारी, यांजकडून

प्रकरण क्रमांक १-जा. वै. कलम ९-अ २०२१-ढाणकी—

वाचा : (१) महाराष्ट्र नगर परिषदा, नगर पंचायती आणि औद्योगिक नगरी अधिनियम १९६५ चे कलम ९-अ.

(२) मा. राज्य निवडणूक आयोग, महाराष्ट्र मुंबई यांचे कडील परिपत्रक दि. ७ नोव्हेंबर, २०१९.

(३) सहआयुक्त तथा उपाध्यक्ष, अनुसूचित जमाती तपासणी समिती, अमरावती यांचे प्रकरण क्र. Endt No.JC/TCSC/AMT/5/510/Ele/122019/160728 मधील आदेश दि. १६-०३-२०२१.

(४) मुख्याधिकारी नगर पंचायत ढाणकी यांचे पत्र जा.क्र./सा.प्र./का.अ./१७/२०२०/२०२१, दि. २८-०१-२०२१ आणि पत्र जा.क्र./सा.प्र./का.अ./१४/२०२०/२०२१ दि. ३१-०३-२०२१.

(१) प्रस्तुत प्रकरणात श्रीमती मंदाकिनी रामकृष्ण धार्मिक उर्फ सौ. मंदाकिनी दिलीप नंदनवार सदस्या, प्रभाग क्र. १२ नगर पंचायत ढाणकी, ता. उमरखेड, जि. यवतमाळ या सार्वत्रिक नगर पंचायत, ढाणकी निवडणुकीमध्ये दि. ३०-१२-२०१९ ला अनुसूचित जमाती (महिला) या प्रवर्गाच्या आरक्षित जागेवर निवडून आल्यानंतर त्यांनी महाराष्ट्र नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ मध्ये नमूद १२ महीन्याच्या विहीत मुदतीत जात वैधता प्रमाणपत्र सादर केले नसल्याचे मुख्याधिकारी, नगर पंचायत, ढाणकी यांनी संदर्भ क्र. (४) चे दि. २८-०१-२०२१ चे पत्राद्वारे कळविले आहे. त्यावरून सदर प्रकरण सुरू करण्यात आले आहे.

(२) श्रीमती मंदाकिनी रामकृष्ण धार्मिक यांनी जात वैधता पडताळणी समिती, अमरावती यांचेकडे त्यांचा अनुसूचित जमाती या प्रवर्गातील हलबी या जातीची पडताळणी करणेबाबत दि. २५-०२-२०२० अर्ज सादर केला होता. सदर अर्जावर मा. उच्च न्यायालय खंडपीठ नागपूर यांनी रिट याचिका क्रमांक २२११/२०२० मध्ये दि. ११-०९-२०२० ला दिलेल्या निर्देशाप्रमाणे मा. जात पडताळणी समिती यांनी दि. १६-०३-२०२१ ला निर्णय दिला आहे. त्यामध्ये श्रीमती मंदाकिनी रामकृष्ण धार्मिक यांनी त्या अनुसूचित जमाती या प्रवर्गातील हलबी या जातीचा केलेला दावा अवैध ठरविला आहे. तसेच मा. जात पडताळणी समिती यांनी सदर आदेशाद्वारे उपविभागीय अधिकारी, उमरखेड यांनी श्रीमती मंदाकिनी रामकृष्ण धार्मिक यांना हलबी या जातीचा अनुसूचित जमाती या प्रवर्गाबाबत दिलेला जातीचा दाखला हा रद्द केलेला आहे.

(३) प्रकरणात श्रीमती मंदाकिनी रामकृष्ण धार्मिक यांना या कार्यालयामार्फत दि. १४-०६-२०२१ ला नोटीस देण्यात आली वा त्याद्वारे त्यांचे म्हणणे मांडण्यासाठी दि. १८-०६-२०२१ ला जिल्हाधिकारी, यवतमाळ यांचेकडे समक्ष उपस्थित राहण्याबाबत कळविण्यात आले होते. दि. १८-०६-२०२१ ला प्रकरणात सुनावणी घेण्यात आली. सदर सुनावणीस सौ. मंदाकिनी दिलीप नंदनवार उर्फ मंदाकिनी रामकृष्ण धार्मिक व मुख्याधिकारी, नगर पंचायत, ढाणकी उपस्थित होते.

(४) श्रीमती मंदाकिनी रामकृष्ण धार्मिक यांनी त्यांचे लेखी म्हणणे मांडले. यामध्ये त्यांनी असे नमूद केले की, त्या नगर पंचायत ढाणकीच्या सार्वत्रिक निवडणूक २०१९ मध्ये प्रभाग क्र. १२ मधून अनुसूचित जमाती (महिला) या प्रवर्गामधून निवडून आल्या आहेत. त्यांनी जात पडताळणी समिती, अमरावती यांचेकडे जात वैधता प्रमाणपत्र मिळणेकरीता प्रकरण दाखल केले होते. परंतु सदर प्रकरण लवकर निकाली काढत नसल्यामुळे त्यांनी रिट याचिका क्र. २२११/२०२० मा. उच्च न्यायालय मुंबई, खंडपीठ नागपूर येथे याचिका दाखल करून डायरेक्शन मागीतले होते. मा. उच्च न्यायालय मुंबई, खंडपीठ नागपूर यांनी सदर प्रकरण ४ महीन्याच्या कालावधीत निकाली काढण्यासाठी समितीला ११ सप्टेंबर, २०२० रोजीच्या आदेशाने निर्देश दिले होते. परंतु ४ महीन्याच्या कालावधीत प्रकरणात निकाल न दिल्यामुळे त्यांनी अवमान याचिका क्र. २८/२०२१ दाखल केली. जात पडताळणी समिती, अमरावती यांनी त्यांचे प्रकरण १६ मार्च, २०२१ रोजीच्या आदेशाने निकाली काढले. त्यामध्ये श्रीमती मंदाकिनी रामकृष्ण धार्मिक यांचा हलबी या जातीचा अनुसूचित प्रवर्गाचा दावा अवैध ठरविला आहे. जात पडताळणी समितीच्या निर्णयाविरुद्ध त्यांनी मा. उच्च न्यायालय खंडपीठ नागपूर येथे रिट याचिका क्र. १५२७/२०२१ दाखल करून आव्हानीत केले आहे. श्रीमती मंदाकिनी रामकृष्ण धार्मिक यांनी सादर केलेले खुलास्यासोबत मा. उच्च न्यायालय खंडपीठ नागपूर यांनी रिट याचिका क्र. १५२७/२०२१ मध्ये दि. ३०-०३-२०२१ ला पारीत केलेल्या आदेशाची प्रत जोडली आहे. मा. उच्च न्यायालयाने याचिकाकर्ता श्रीमती मंदाकिनी रामकृष्ण धार्मिक यांनी केलेली अंतरिम स्थगनादेशाची मागणी दि. ३०-०३-२०२१ चे आदेशाद्वारे नामंजूर केलेली आहे. त्यामुळे या प्रकरणात जिल्हाधिकारी यांना नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ नुसार व संदर्भ क्र. (२) नुसार प्राप्त अधिकारान्वये आदेश पारीत करण्यास प्रतिबंधित करणारा स्थगनादेश किंवा निर्देश नाहीत.

(५) वरील सर्व वस्तुस्थितीवरून व रेकॉर्डवर उपलब्ध असलेले कागदपत्रावरून खालील बाबी स्पष्ट आहेत.

(अ) मंदाकिनी रामकृष्ण धार्मिक उर्फ सौ. मंदाकिनी दिलीप नंदनवार या नगर पंचायत ढाणकीच्या सार्वजनिक निवडणूक २०१९ मध्ये प्रभाग क्र. १२ मध्ये अनुसूचित जमाती (महिला) या प्रवर्गातून निवडून आलेल्या नगरसेवक आहेत.

(ब) त्यांनी नगर परिषदा, नगर पंचायती व औद्योगिक नगरी अधिनियम १९६५ चे कलम ९-अ मध्ये नमूद केल्याप्रमाणे १२ महीन्याच्या मुदतीच्या आत त्यांची जात वैध असल्याबाबत जात पडताळणी समिती यांनी निर्गमित केलेले जात वैधता प्रमाणपत्र सादर केलेले नाहीत. कलम ९-अ मध्ये देण्यात आलेली १२ महीन्याची मुदत अनिवार्य व आज्ञार्थी (mandatory) आहे आणि ती मुदत संपलेली आहे.

(क) मंदाकिनी रामकृष्ण धार्मिक उर्फ सौ. मंदाकिनी दिलीप नंदनवार यांचा अनुसूचित जमाती प्रवर्गातील हलबी या जातीचा दावा जात पडताळणी समिती यांनी दि. ३१-०३-२०२१ च्या आदेशाद्वारे अवैध ठरविलेला आहे. तसेच उपविभागीय अधिकारी, उमरखेड यांनी त्यांना दि. १७-०२-२०२० ला अनुसूचित जमाती या प्रवर्गातील हलबी या जातीचे दिलेले जात प्रमाणपत्र सुध्दा रद्द केले आहे.

वरील निष्कर्षावरून मी अमोल येडगे, जिल्हाधिकारी यवतमाळ मला मा. राज्य निवडणूक आयोग, महाराष्ट्र यांनी दि. ७ नोव्हेंबर, २०१९ च्या परिपत्रकाद्वारे (संदर्भ क्र. २) प्रदान केलेल्या अधिकारानुसार खालीलप्रमाणे आदेश पारीत करीत आहे.

### आदेश

क्रमांक नपप्र-कार्या ४-९८२-२०२१.—

मंदाकिनी रामकृष्ण धार्मिक उर्फ सौ. मंदाकिनी दिलीप नंदनवार, सदस्या, प्रभाग क्र. १२, नगर पंचायत ढाणकी, ता. उमरखेड, जि. यवतमाळ यांनी जात वैधता पडताळणी समितीने निर्गमित केलेले जात वैधता प्रमाणपत्र निवडणूक दिनांकापासून नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ मधील विहित मुदत १२ महीन्याच्या आत सादर न केल्यामुळे त्यांची दि. ३०-१२-२०१९ रोजी नगर पंचायत सदस्य म्हणून झालेली निवड भूतलक्षी प्रभावाने याद्वारे रद्दबातल करण्यात येत आहे आणि त्यांचे नगरसेवक हे पद रिक्त झाल्याचे याद्वारे घोषित करण्यात येत आहे.

प्रकरणातील आदेश संबंधितांना कळविण्यात यावा.

यवतमाळ :  
दिनांक २८ जुलै २०२१.

अमोल येडगे,  
जिल्हाधिकारी, यवतमाळ.

भाग १-अ (असा.) (अ. वि. पु) म. शा. रा., अ. क्र. २५.

प्रकरण क्रमांक २-जा. वै. कलम ९-अ २०२१/ढाणकी.—

वाचा : (१) महाराष्ट्र नगर परिषदा, नगर पंचायती आणि औद्योगिक नगरी अधिनियम, १९६५ चे कलम ९-अ.

(२) मा. राज्य निवडणूक आयोग, महाराष्ट्र मुंबई यांचे कडील परिपत्रक दि. ७ नोव्हेंबर, २०१९.

(३) सहआयुक्त तथा उपाध्यक्ष, अनुसूचित जमाती तपासणी समिती, अमरावती यांचे प्रकरण क्र. Endt No.JC/TCSC/AMT/5/510/Elle/122019/160727 मधील आदेश दि. २६-०३-२०२१.

(४) मुख्याधिकारी नगर पंचायत ढाणकी यांचे पत्र जा.क्र./सा.प्र./का.अ./१७/२०२०/२०२१, दि. २८-०१-२०२१ आणि पत्र जा.क्र./सा.प्र./का.अ./१७/२०२१/२०२२, दि. २९-०४-२०२१.

(१) प्रस्तुत प्रकरणात रमेश लक्ष्मण पराते, सदस्य, प्रभाग क्र. १३ नगर पंचायत ढाणकी, ता. उमरखेड, जि. यवतमाळ या सार्वत्रिक नगर पंचायत, ढाणकी निवडणुकीमध्ये दि. ३०-१२-२०१९ ला अनुसूचित जमाती या प्रवर्गाच्या आरक्षित जागेवर निवडून आल्यानंतर त्यांनी महाराष्ट्र नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ मध्ये नमूद १२ महिन्यांच्या विहीत मुदतीत जात वैधता प्रमाणपत्र सादर केले नसल्याचे मुख्याधिकारी, नगर पंचायत, ढाणकी यांनी संदर्भ क्र. (४) चे दि. २८-०१-२०२१ चे पत्राद्वारे कळविले आहे. त्यावरून सदर प्रकरण सुरू करण्यात आले आहे.

(२) रमेश लक्ष्मण पराते यांनी जात वैधता पडताळणी समिती अमरावती यांचेकडे त्यांचा अनुसूचित जमाती या प्रवर्गातील हलबी या जातीची पडताळणी करणेबाबत दिनांक १३-०२-२०२० ला अर्ज सादर केला होता. सदर अर्जावर मा. उच्च न्यायालय मुंबई, खंडपीठ नागपूर यांनी रिट याचिका क्र. २२१२/२०२० मध्ये दिनांक १९-०९-२०२० ला दिलेल्या निर्देशाप्रमाणे मा. जात पडताळणी समिती यांनी दिनांक २६-०३-२०२१ ला निर्णय दिला आहे. त्यामध्ये रमेश लक्ष्मण पराते यांचा अनुसूचित जमाती या प्रवर्गातील हलबी या जातीचा केलेला दावा अवैध ठरविला आहे. तसेच मा. जात पडताळणी समिती यांनी सदर आदेशाद्वारे उपविभागीय अधिकारी, उमरखेड यांनी रमेश लक्ष्मण पराते यांना हलबी या जातीचा अनुसूचित जमाती या प्रवर्गाबाबत दिलेला जातीचा दाखला हा रद्द केलेला आहे.

(३) प्रकरणात रमेश लक्ष्मण पराते यांना या कार्यालयामार्फत दिनांक १४-०६-२०२१ ला नोटीस देण्यात आली व त्याद्वारे त्यांचे म्हणणे मांडण्यासाठी दिनांक १८-०६-२०२१ ला जिल्हाधिकारी, यवतमाळ यांचे समक्ष उपस्थित राहण्याबाबत कळविण्यात आले होते. दिनांक १८-०६-२०२१ ला प्रकरणात सुनावणी घेण्यात आली. सदर सुनावणीस रमेश लक्ष्मण पराते व मुख्याधिकारी, नगर पंचायत, ढाणकी उपस्थित होते.

(४) रमेश लक्ष्मण पराते यांनी त्यांचे लेखी म्हणणे मांडले. यामध्ये त्यांनी असे नमूद केले की, ते नगर पंचायत, ढाणकीच्या सार्वत्रिक निवडणूक २०१९ मध्ये प्रभाग क्र. १३ मधून अनुसूचित जमाती या प्रवर्गामधून निवडून आले आहेत. त्यांनी जात पडताळणी समिती, अमरावती यांचेकडे जात वैधता प्रमाणपत्र मिळणेकरीता प्रकरण दाखल केले होते. परंतु सदर प्रकरण लवकर निकाली काढत नसल्यामुळे त्यांनी रिट याचिका दिनांक २२१२/२०२० मा. उच्च न्यायालय मुंबई, खंडपीठ नागपूर येथे दाखल करून डायरेक्शन मागितले होते. मा. उच्च न्यायालय मुंबई, खंडपीठ नागपूर यांनी सदर प्रकरण ४ महिन्यांच्या कालावधीत निकाली काढण्यासाठी समितीला ११ सप्टेंबर २०२० रोजीच्या आदेशाने निर्देश दिले होते. परंतु ४ महिन्यांच्या कालावधीत प्रकरणात निकाल न दिल्यामुळे त्यांनी अवमान याचिका क्र. २७/२०२१ दाखल केली. जात पडताळणी समिती, अमरावती यांनी त्यांचे प्रकरण क्र. ३१ मार्च २०२१ रोजीच्या आदेशाने निकाली काढले. त्यामध्ये रमेश लक्ष्मण पराते यांचा हलबी या जातीचा अनुसूचित प्रवर्गाचा दावा अवैध ठरविला आहे. जात पडताळणी समितीच्या निर्णयाविरुद्ध त्यांनी मा. उच्च न्यायालय मुंबई, खंडपीठ नागपूर येथे रिट याचिका क्र. ५४३४/२०२१ दाखल करून आह्वानीत केले आहे. रमेश लक्ष्मण पराते यांनी सादर केलेले खुलास्यासोबत मा. उच्च न्यायालय खंडपीठ नागपूर यांनी रिट याचिका क्र. ५४३४/२०२१ मध्ये दि. ०७-०४-२०२१ ला पारीत केलेल्या नोटीस बजावणीबाबतच्या आदेशाची प्रत जोडली आहे. सदर रिट याचिकेमध्ये मा. उच्च न्यायालयाने आज रोजी पर्यंत कोणताही अंतरिम आदेश किंवा स्थगनादेश याबाबत दिलेला नाही. त्यामुळे या प्रकरणात जिल्हाधिकारी यांना नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ नुसार व संदर्भ क्र. (२) नुसार प्राप्त अधिकारान्वये आदेश पारीत करण्यास प्रतिबंधित करणारा स्थगनादेश किंवा निर्देश नाहीत.

(५) वरील सर्व वस्तुस्थितीवरून व रेकॉर्डवर उपलब्ध असलेले कागदपत्रावरून खालील बाबी स्पष्ट आहेत.—

(अ) रमेश लक्ष्मण पराते हे नगर पंचायत ढाणकीच्या सार्वत्रिक निवडणूक २०१९ मध्ये प्रभाग क्र. १३ मध्ये अनुसूचित जमाती या प्रवर्गातून निवडून आलेले नगरसेवक आहेत.

(ब) त्यांनी नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ मध्ये नमूद केल्याप्रमाणे १२ महिन्यांच्या मुदतीच्या आत त्यांची जात वैध असल्याबाबत जात पडताळणी समिती यांनी निर्गमित केलेले जात वैधता प्रमाणपत्र सादर केलेले नाहीत. कलम ९-अ मध्ये देण्यात आलेली १२ महिन्यांची मुदत अनिवार्य व आज्ञार्थी (mandatory) आहे आणि ती मुदत संपलेली आहे.

(क) रमेश लक्ष्मण पराते यांचा अनुसूचित जमाती प्रवर्गातील हलबी या जातीचा दावा जात पडताळणी समिती यांनी दि. २६-०३-२०२१ च्या आदेशाद्वारे अवैध ठरविलेला आहे. तसेच उपविभागीय अधिकारी, उमरखेड यांनी त्यांना दि. २०-०९-२०१७ ला अनुसूचित जमाती या प्रवर्गातील हलबी या जातीचे दिलेले जात प्रमाणपत्र सुध्दा रद्द केले आहे.

वरील निष्कर्षावरून मी अमोल येडगे, जिल्हाधिकारी, यवतमाळ मला मा. राज्य निवडणूक आयोग, महाराष्ट्र यांनी दि. ७ नोव्हेंबर २०१९ च्या परिपत्रकाद्वारे (संदर्भ क्र. २) प्रदान केलेल्या अधिकारानुसार खालीलप्रमाणे आदेश पारीत करीत आहे.

### आदेश

क्रमांक : नपप्र-कार्या ४-९८४-२०२१.—

रमेश लक्ष्मण पराते, सदस्य, प्रभाग क्र. १३, नगर पंचायत ढाणकी, ता. उमरखेड, जि. यवतमाळ यांनी जात वैधता पडताळणी समितीने निर्गमित केलेले जात वैधता प्रमाणपत्र निवडणूक दिनांकापासून नगर परिषदा, नगर पंचायती व औद्योगिक नगरी अधिनियम, १९६५ चे कलम ९-अ मधील विहित मुदत १२ महिन्यांच्या आत सादर न केल्यामुळे त्यांची दि. ३०-१२-२०१९ रोजी नगर पंचायत सदस्य म्हणून झालेली निवड भूतलक्षी प्रभावाने याद्वारे रद्दबातल करण्यात येत आहे आणि त्यांचे नगरसेवक हे पद रिक्त झाल्याचे याद्वारे घोषित करण्यात येत आहे.

प्रकरणातील आदेश संबंधितांना कळविण्यात यावा.

यवतमाळ :  
दिनांक २८ जुलै २०२१.

अमोल येडगे,  
जिल्हाधिकारी, यवतमाळ.